

**TRANS WORLD RADIO**

LE MOT DU JOUR

BI KUMA BE MIN KAN

**Original title: Sin**

**Script ID: 726**

**Title: Jurumu**

**Broadcasting:**

**Kalanfa Doug Schroeder**

“Bi kuma be min kan” jemukan lamɛnbaaw, an ka foli kɛrɛnkɛrɛnnen be ka taa aw bɛɛ lajɛlen ma. Ne nisɔndiyalen don ka i lasɔrɔ bi tun, ka Ala ka kuma tila ni i ye. Anw mago be kumakan min na bi, ka o kɛ an ka waajulu kun ye, o be wele ko

**Jurumu.**

Gɛlɛya belebele min be sɔrɔ Hadamaden kelen kelen bɛɛ ka jɛnamaya la, o ye jurumu ko ye. Ayiwa, sisan, ne dalen b’a la ko aw bɛɛ b’a dɔn kosɛbɛ fɛn min ye Ala kanbilali ye. Wa tuma min ni i y’a damine ka miiri Ala ka tɔn ko la, wala Ala ka sariya ko la; Ala ye fɛn minnu fɔ ko an ka olu kɛ, ni i y’a damine ka miiri olu la, yala i be mun kɛ ? Tije la, Hadamaden kelen kelen min be dugukolo kan, an bɛɛ kɛra jurumutɔ ye. Anw ye jurumutɔw de ye, minnu bangerɛ Hadamadenw cɛma. Mɔgɔ si tɛ yen min dafalen don, min be se ka denw sɔrɔ minnu dafalan don. K’a fɔ ko Hadamadenw bɛɛ ye jurumutɔw ye, mɔgɔ si tɛ se ka o kuma sɔsɔ. O tije be kɛnɛ kan. I ye jurumutɔ ye.

Sisan, jurumu minnu be sɔrɔ ka bɔ Ala ka tɔn tan tijɛli fɛ, olu be don kɔfɛ, i ka jɛnamaya la. O jurumuw be na kɔfɛ. I m’a ye wa, an be kumana jurumu minnu ko la, olu be sɔrɔ i ka kɛwalew de fɛ. Kitabu be kuma jurumu sifa fila de ko la. Kelen be yen, o ye jurumu min be sɔrɔ Hadamadenw dusukun na. I bangerɛ ni o ye. O jurumu be ye Hadamaden kelen kelen bɛɛ la. Wa ni i b’i yɛrɛ jɛninka n’a sɔrɔ

denminsen be jurumutɔ ye, ni i ye u kecogoyaw laje, ka u ka juguya laje, ka u ka negoyaw laje, ka u ka yerebonya laje ani u kecogoya werew, i bena jaabi sɔrɔ i ka pinikali la. Ka tije fɔ, jurumu be sɔrɔ olu fana la. I yere ka i dusukun laje dɔnin. Tuma dɔ, i b'a sɔrɔ ko aw la, dɔw ye sanji bisaba, sanji binaani wala sanji biduuru ke dannaya la, ani u ye yafali sɔrɔ ka bɔ Yesu yɔrɔ. Wa i k'a file cogo min i dusukun be fa jurumu la tuma min ni i diminna wala ni negoya ye i sɔrɔ. Jurumu kera i cogoya ye, o kosɔn i te se ni i ma jurumu ke.

Nka sisan, an ka kuma jurumu tɔw ko la, an be o minnu dɔn k'a masɔrɔ Ala ka tɔn tan barika la. Ne be miiri ko i be tɔn tan ko dɔn. I b'a dɔn ko tɔn tan dira Musa de ma. Tuma min ni Ala ka mɔgɔw tun tugura Musa nɔfe ka taa Layidu jamana la, u ye Sinayi kulu temen, kungo kolon kɔnɔ. O kulu in de sanfe, Ala ye tɔn tan di Musa ma. Ayiwa, ni mɔgɔ min b'a fe ka o ko faamu ka je, a tigi ka kan ka Ala ka kuma kalan, ka bɔ Ekisode Kitabu la, a sura mugan. O kɔ, i na se ka o mɔgɔw ka taama ko kalan, u ye yɔrɔ minnu bee temen, Sinayi yɔrɔ ko ani jepɔgɔnya minnu tun be u ni Ala ce k'a u to taama na ka Layidu jamana magen.

Jurumu dɔw be yen, mɔgɔ be olu ke. I n'a fɔ mɔgɔfaga, jatɔya, nkalontige, sonyali. Olu bee ye kewale jurumuw de ye. I yere b'a dɔn tigi tigi ko i b'a la ka jurumu de ke. I mana o ke tuma min na, i yere b'a dɔn ko Ala ye ko minnu fɔ ko i kana olu ke, ko i ye o de ke. O ma dogo i la.

Ne be miiri ko an ka kan k'a fɔ fana ko jurumu dɔw be yen, o jurumuw be i sɔrɔ ban bolo ma. Ni i be ban ka ko dɔ ke, k'a sɔrɔ Ala b'a jini i fe ko i ka o ke. I ka jurumu sɔrɔ cogo dɔ fana file nin ye. I n'a fɔ i ka kan ka i bangebaaw kanu cogo min, ka Ala ka kuma kanu cogo min. Wa ni i desera ka o kow ke, o fana ye jurumu ye.

O la, jurumu dɔw be yen i be minnu ke, ani ko dɔw be yen i tun ka kan ka minnu ke, ni i te olu ke. O tuma, jurumu caman de be sɔrɔ i kerefe kow la, i be minnu laje.

O ye Hadamaden yere ka jenamaya cogo de ye. Wa sisan, i k'a don ko jurumu be i ni Ala ce fara. Ayiwa, jurumu yere ye fen min ye, ni i b'a fe ka o faamu nɔgɔya bolo ma, o file nin ye: Jurumu be farali don. Jurumu be o de ke. An be se ka misali ta ka jɛsin furu jɛnɔgɔnya ma, ce ni muso fila ni jɔgɔn ce. Ni u ye jɔgɔn hake ta. O tuma, jurumu sifa caman be yen furujɔgɔnmaw be se ka min ke jɔgɔnna : jɔgɔn kanuyabaliya, jɔgɔn lamɛnbaliya, jɔgɔn demɛbaliya, o n'a jɔgɔnna werew...

jurumu sifaw ka ca. Ka u to o la, farali be don u ce. U tena sɔn ka ke ni a tigi ye tun. U tena sɔn ka kuma ni a tigi ye tun. U t'a fe ka u jɛda a tigi kan bele. Ka tije fɔ, ni i ye jurumu ko ke ka mɔgɔ dɔ kɔniya, a tigi ka ko te diya i ye tun, wa i bena se ka boli ka taa kene ma, ka muru dɔ ta ani ka a tigi ka bolifen sen sɔgɔ n'a ye.

Sisan, hali n'a sɔrɔ ko a m'a don fen min be yen, hali ni a m'a don i ye ko min ke, farali na don aw ce ani kogo bena don aw ni a tigilamaa ce. Ni i kɔseginna, i tena sɔn tun ka i jɛda a tigi kan, wa i na cogo ke walisa ka i yere tanga a tigi ma. Hali n'a kera k'a fɔ ko a t'a don i ye min ke. Jurumu sifa dɔ be yen, a be farali don, wa a be kelenya sifa bee nagasi. O de kosɔn ga kɔnɔ, ni ga mɔgɔ dɔ be jurumu ke k'a jɛsin dɔ ma, wala ni i be i denw ye u b'a la ka muruti u bangebaaw ma, ani ka u dala mine, ani ka u kumakanw sɔsɔ, o tuma jɛnɔgɔnya caman tena sɔrɔ o ga kɔnɔ. Kanuya caman te yen. Balimaya caman tena sɔrɔ yen. Farali bena don. Min bena ke, o ye ka cogo ke walisa ka i yere tanga a tigi ma, ka cogo ke walisa i kana se ka kuma a tigi fe, ka cogo ke walisa i ni a tigi kana ke yɔrɔ kelen na. O fe, jurumu tijeni ke nɔ ka bon haali. Wa a be farali don i ni Ala ce. O kosɔn, i mago be yafali la. Sababu si te mɔgɔ bolo ka se ka a yere kisi k'a masɔrɔ a te se k'a yere bɔsi a ka jurumu la. O la, jigiya kelenpe min tora, o de ye ka se ka cogoya sɔrɔ walisa ka bɔ jurumu la. Wa mɔgɔ kelenpe de be se ka o ke. A tɔgɔ ye ko Yesu Krisita, Ala sebe. A nana dugukolo kan, ka tɔrɔ ani ka sa i nɔ la. A kununna ka bɔ suw cema ani a ye a ka sebaaya jira o cogo la Sitane kan. A ma sa a yere kosɔn, nka a sara e de kosɔn. Wa a be jurumu yafa di i ma. O cogo de la, i be se ka dafaleny sɔrɔ sijɛ kelen

abada, yafali barika la, Yesu Krisita be o min di i ma. Sisan, walisa ka se ka o yafali in soro, i be nimisa i ka jurumu la. I b'a fo: "Ala, ne be i deli ko i ka yafa ne ma; ne ka jurumuw yafa ne ma; ne dalen don Yesu la ko ne ka Kisibaa don. Ne b'a don ko a be ne ka jurumuw yafa. » Nin de ye dannaya ye, i be o min seereya bo. Ni y'a men ko ne ka jurumuw yafara ne ma, nin de be o jira. I dalen b'a la ko i ye jenamaya banbali nilifen soro. I b'a don ko i kera Ala ta ye. Ayiwa, tuma o tuma ni mogo do be geleya ko do la, a be se ka ke ko do ye i hake ta, ka jurumu ko do ke i la, wala ko i yere de ye jurumu ko do ke a tigi la ; tuma do, i ye kuma do fo a tigi kofe, wala i ye nkalon do da a tigi la ; tuma do fana, i ye ko sifa were ke a tigi la, ni o kera tuma min na, i y'a don k'a fo ko farali donna, kogo donna i ni a tigi ce. I tena se ka kuma ni a tigi ye. A bena a fo ko a je te da i kan.

I juguya bena don a konon ani a bena i koniya. I b'a don ko o ko be se ka ke hali i ka ga konon wa? Tuma caman, a be ke ko ga dow konon, balimake do ani balimamuso do be kele. I b'a don ko o kow be ke ka caya tuma min ni banni kera. Tuma do, ni banni kera ga dow konon, o be ke sababu ye ka gadenw fara jagon kan. O ye tije ye. Nka tuma dow la fana, ni wariko donna kow la, ga den kelen kelen bee ni a ka miiriya be ke jagon na, wa jagon juguya be ke u la, ani kele ni jegoya be na. Tuma o tuma ni geleya do donna, Kitabu b'a fo Matiyu sura tan ni seeginna la ko, taa o tigi segere ani a hakili sigi. Cogo jini ka a deme ka boda soro. A deli ko a ka sabali. A deli ko a ka o ko bila ka ben ani an be miiri ko a tigilamaaw n'a fo ko: **“Ne sonna i ta ma. An ka jagon kanu. An kana son ka jagonjuguya mara an konon. An ka yafa jagon ma. »** Wa sisan, ni mogo do sonna o ma, ko a be yafa, o tuma i ye balima do soro. O ye here ba de ye. O kele nagojala. Sisan, n'a soro ko o tigi dusukun geleyara, ko a banna ko a te son ka yafa i ma, kun min koson, a yere de be o don. O mana ke, i ka mogo kelen wele ka o ke i ka seere ye. O tigi ka ke dannabaa do ye min bena i ka kuma lamen ani k'a fo ko: **« Ayiwa, ne tun be yen, ani ne ye ne balimake tisina ye a b'a la ka yafali deli nka do in ma son deli ma, a banna**

**ka yafa.** » O cogo la, olu na ke seere do ye min bena magow demé walisa u k'a don min ka kan ka yafali ke, ani min mago be ka yafali jini sebe sebe la. O seere in jayoro ka bon kosebe. Nka o bee mana ke ni a tigi ma son dun, o tuma, Matiyu sura tan ni seegi b'a fo an ye ko : « **ni a banna ka olu lamén tun, a fo egilisi ye.** » Ni ne kera egilisi karamogo do ye, ani ne ka egilisi la, an be egilisi jemaaw fara jagon kan. U na mago fila lamén ani mago min ka kan ka yafali deli, o na o tigi jira walisa a ka nimisa. Wa u na cogo ke walisa ka kele in ban. Ni a sera ka jénabo, o ye here ba ye. Kow be ke a cogo koro la. Celabenni be don kokura u ni jagon ce. Nka n'a kera k'a fo ko mago min don, a tigi dusukun ka gele, ko tije tije la, mago kogelentigi don min te son abada magow ka kuma ma, min te son ka yafa. O mana ke, egilisi bena jate mine ke a tigi ka ko la, k'a latige ko: « **i ka kewale ni dannabaa cogo te kelen ye. i te yafali ke. i te yafali deli. O la, an be miiri ko e te danabaa ye.** » O mana ke, u b'a labo egilisi la. O koro ye ko a sen bora jeyogonya senuma la. A bora egilisi konn k'a masoro a kewale b'a jira ko a ma ke dannabaa ye, katuguni a be ban ka nimisa. Sisan, a to tora ko a tigi k'a fo ko: « Ah jaga nin ko in kera sebe ye. i b'a fe k'a fo ko ne te dannabaa ye tun wa? Ayiwa, ne t'a fe o ka ke ne la. Ne t'a fe a ka fo ne ma ko ne ye dannabali ye. Ne b'a fe ka nimisa ne ka jurumu la.

Ne be yafali fe ani ne b'a fe o ko in ka ban.” O yoronin bee, yafa be ke o tigi ma. O yoronin bee, o tigi na kosegin ka don egilisi konn. Foyi si were te jini a fe. Kuma foyi si were te jini a fe fo n'a kera nin ye ko : « Ne b'a fe Yesu ka yafa ne ma, o la, ne fana be yafa ne balima ma walisa an ka kele ban, ani an ka ke i ko Ala b'a fe cogo min na. » i m'a don ko o ye koba ye sa ! Koba don sabu jurumu fanga banna ani an Kisibaa Yesu Krisita ye se soro jurumu kan.

I kana son k'a to jurumu ka i ka jenamaya lanogo, ka i ka jenamaya tije. I ka tugu Ala sago ko. I ka Ala ka sebaaya yoro jini. Tuma bee i ka nimisa i ka jurumu la. Tuma bee i ka yafali deli ani i bena a ye ko nisondiya be don i la, ani i na jigiya soro

i ka jenamaya la ka da a kan, i ye jurumu yafa soro. K'a don ko i ka jurumu w yafara i ma, ani ko i kera josorobaa ye Matigi la, o de bena i ka jenamaya fa jagali la. Wa Ala b'a fe ka o nisondiya sugu de soro ni a ka mogow bee ye. Jurumu be halakili ke. Jurumu yafa be i kuraya, ani a be kanuya kosegin i ma. Nin kuma de bena dan sigi an ka bi waajuli la. Ni pininkali be i fe, i kana siga ka anw wele, anw nisondiyalen don tuma bee ka se ka i ka weleli jaabi, ani ka i deme ni kalanw ye. I kana pine ka Ala ka kuma lamɛn, o ye ko numan ye, nka k'a waleyɛ, o de jogon te. I ni i ka kantigiya koson. K'an ben don wɛɛ! Ala ka duba i ye.

---